
Keshava Ashtakam 2

केशवाष्टकम् २

Document Information

Text title : Keshava Ashtakam 2

File name : keshavAShTakam2.itx

Category : vishhnu, krishna, aShTaka

Location : doc_vishhnu

Proofread by : Mohan Chettoor

Description/comments : From Stotras Samahara Part 1 (ed. K.Raghavan Pillai)

Latest update : September 4, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 4, 2022

sanskritdocuments.org

केशवाष्टकम् २



यदुपायतः सकलभूभुजां वरा
यदुपा भवन्ति बलवीर्यशालिनः ।
तमसाभिभूतजनदुःखदाहिनं
तमघौघनाशनमुपैमि केशवम् ॥ १ ॥

अवनीतलार्तिकरदुष्टशान्तये
नवनीतहारकशिशुत्वमागतः ।
यवनेशघातिनमुपायकौशलात्
पवनाशशायिनमुपैमि केशवम् ॥ २ ॥

शिशुपालरूक्षपरिहासवा कशर-
व्रणशान्तये तदनु शुद्धसर्पिषा ।
परिषिच्यमानहृदयं महाहवे
परवीरघातिनमुपैमि केशवम् ॥ ३ ॥

शशिवंशजातवसुदेवनन्दनं
शशिशेखरादि सुरवृन्दवन्दितम् ।
शशिवैरिकृन्तनकरारिधारिणं
शशिमण्डलाननमुपैमि केशवम् ॥ ४ ॥

द्विपराजवाहनगृहाङ्गणाद्वलाद्
द्रुमराजवारिणमशेषनाकिनाम् । (द्रुमराजहारिण)
अपराजितं सकललोकनायकं
कपिराजकेतुसखमेमि केशवम् ॥ ५ ॥


परिवारभूतगुहनन्दिशोभिने
पुरवैरिणे समरतृप्तिदायिनम् ।
वरवारणायुतबलानुजात्मनः
कुरुवीरजस्य गुरुमेमि केशवम् ॥ ६ ॥

अरुणारविन्ददलचारुलोचनं
करुणाकरं कनकरत्नभूषितम् ।
अरुणानुजध्वजमपारभूतिदं
शरणागतस्य तमुपैमि केशवम् ॥ ७ ॥


पुरुषं पुराणमजरं जगन्मयं
हरिमिन्दिरापतिमनन्तमच्युतम् ।
परमं परायणमचिन्त्यमक्षरं
परिपूर्णमेकमजमेमि केशवम् ॥ ८ ॥

य इदं पठेन्महति केशवाष्टकं (पठेन्मनसि)
हरिभावनामृतरसार्द्रभावनम् ।
स विहाय जन्ममरणादिसंस्ृतिं
परमं प्रयास्यति पदं सनातनम् ॥
इति केशवाष्टकं सम्पूर्णम् ।

Proofread by Mohan Chettoor

——
Keshava Ashtakam 2

pdf was typeset on September 4, 2022

——
Please send corrections to sanskrit@cheerful.com

